

आकाशवाणी मध्यप्रदेश

प्रादेशिक समाचार

दिनांक : 25.06.2025 समय : 02.10pm

संविधान-हत्या दिवस

आज संविधान हत्या दिवस है। यह दिन हमें उन घटनाओं की याद दिलाता है, जब 25 जून 1975 को संविधान का गला घोटकर देश पर आपातकाल थोप दिया गया था। यह आपातकाल से पीड़ित प्रत्येक व्यक्ति को श्रद्धांजलि देने का दिन भी है। इस अवसर पर प्रधानमंत्री नरेंद्र मोदी ने आपातकाल के खिलाफ लड़ाई में डटे रहने वालों को सलाम किया। सोशल मीडिया पर पोस्ट में श्री मोदी ने कहा कि आज देश भारत के लोकतांत्रिक इतिहास के सबसे काले अध्यायों में से एक को पचास साल पूरे कर रहा है।

केंद्रीय मंत्री शिवराज सिंह चौहान ने आपातकाल को याद करते हुए कहा कि उस समय लोकतंत्र को पैरों तले कुचल दिया गया ।

शिवराज सिंह चौहान , केंद्रीय मंत्री

प्रदेश में आपातकाल की 50वीं वर्षगांठ पर साल भर आयोजित किए जाने वाले कार्यक्रमों की शुरुआत हो रही है। इस दौरान प्रदेश के सभी जिलों में संगोष्ठी, संवाद, निबंध प्रतियोगिता, रैलियां और अन्य गतिविधियों के आयोजन में युवा, विद्यार्थी, बुद्धिजीवी और जनप्रतिनिधि भाग लेंगे।

मुख्यमंत्री डॉ. मोहन यादव ने कहा कि आपातकाल विरोध आजादी के संघर्ष समान ही था।

डॉ. मोहन यादव , मुख्यमंत्री

प्रधानमंत्री - आपातकाल पर पुस्तक

केंद्रीय गृह मंत्री अमित शाह आज नई दिल्ली में आपातकाल डायरी-वर्ष जिसने एक नेता को जन्म दिया नामक पुस्तक का विमोचन करेंगे। यह पुस्तक प्रधानमंत्री नरेंद्र मोदी के बारे में महत्वपूर्ण भूमिका पर प्रकाश डालती है, जब वे उस समय आरएसएस के युवा प्रचारक थे और आपातकाल के खिलाफ लड़ाई में उन्होंने महत्वपूर्ण भूमिका निभाई थी।

एक्सओम 4 - लॉन्च

भारतीय अंतरिक्ष यात्री शुभांशु शुक्ला को अंतरिक्ष में ले जाने वाला एक्सओम 4 मिशन आज अमरीका के फ्लोरिडा में कैनेडी स्पेस सेंटर से लॉन्च किया गया। अभियान में शामिल चार अंतरिक्ष यात्री फाल्कन 9 रॉकेट पर सवार होकर स्पेसएक्स ड्रैगन अंतरिक्ष यान से अंतर्राष्ट्रीय अंतरिक्ष स्टेशन तक पहुंचेंगे। कैप्टन शुक्ला अंतरिक्ष की यात्रा करने वाले दूसरे भारतीय अंतरिक्ष यात्री हैं। उनसे पहले वर्ष 1984 में विंग कमांडर राकेश शर्मा ने सोवियत मिशन के हिस्से के रूप में अंतरिक्ष की यात्रा की थी। राष्ट्रपति द्रौपदी मुर्मु, प्रधानमंत्री नरेन्द्र मोदी ने इस यात्रा को अंतरिक्ष में भारत के लिए एक नया मील का पत्थर बताया है।

मौसम

प्रदेश में बारिश का दौर जारी है। भोपाल समेत प्रदेश के कई जिलों में बारिश हो रही है। आज भोपाल-इंदौर समेत 16 जिलों में भारी बारिश का अलर्ट जारी किया गया है।

समाचार संक्षेप में .

- कैलाश मानसरोवर यात्रा 2025 के दूसरे जत्थे ने आज सुबह नाथुला सीमा को सफलतापूर्वक पार कर लिया। इसमें 47 यात्री शामिल थे।

- स्वच्छ भारत मिशन ग्रामीण के अंतर्गत स्वच्छ सर्वेक्षण 2025 में आगरमालवा जिले व ब्लॉक की उत्कृष्ट रैंकिंग प्राप्त करने के उद्देश्य से कल आगरमालवा जनपद पंचायत सभागार में आयोजित हुई ब्लॉक स्तरीय कार्यशाला में दिशा-निर्देश जारी किए गए।
